

ҲУКУМАТИ ҶУМҲУРИИ ТОҶИКИСТОН

ҚАРОР

Дар бораи Барномаи давлатии рушди оила дар Ҷумҳурии Тоҷикистон барои солҳои 2024-2028

Мутобиқи [моддаҳои 4](#) ва [12](#) Қонуни Ҷумҳурии Тоҷикистон "Дар бораи банақшагирии стратегӣ ва дурнамасозии давлатӣ" Ҳукумати Ҷумҳурии Тоҷикистон қарор мекунад:

1. Барномаи давлатии рушди оила дар Ҷумҳурии Тоҷикистон барои солҳои 2024-2028 ва Нақшаи амал барои солҳои 2024-2026 Барномаи давлатии рушди оила дар Ҷумҳурии Тоҷикистон барои солҳои 2024-2028 тасдиқ карда шаванд ([замимаҳои 1](#) ва [2](#)).

2. Кумитаи кор бо занон ва оилаи назди Ҳукумати Ҷумҳурии Тоҷикистон ҳамоҳангсози амалисозии Барномаи давлатии рушди оила дар Ҷумҳурии Тоҷикистон барои солҳои 2024-2028 муайян карда шавад.

3. Вазорату идораҳои дахлдор, мақомоти иҷроияи ҳокимияти давлатии Вилояти Мухтори Кӯҳистони Бадахшон, вилоятҳо, шаҳри Душанбе ва шаҳру ноҳияҳо амалигардонии Барномаи мазкур ва Нақшаи амали онро таъмин карда, аз чараёни иҷрои он ҳар нимсола ба Кумитаи кор бо занон ва оилаи назди Ҳукумати Ҷумҳурии Тоҷикистон маълумот пешниҳод намоянд.

4. Вазорати молияи Ҷумҳурии Тоҷикистон маблағгузорию амалигардонии Барномаи мазкурро аз ҳисоби буҷети давлатӣ дар сатри алоҳида пешбинӣ намояд.

5. Кумитаи кор бо занон ва оилаи назди Ҳукумати Ҷумҳурии Тоҷикистон доир ба рафти иҷрои Барномаи мазкур ва Нақшаи амали он ҳар сол то 1 январ ба Ҳукумати Ҷумҳурии Тоҷикистон маълумот пешниҳод намояд.

Раиси

Ҳукумати Ҷумҳурии Тоҷикистон
ш. Душанбе,

Эмомалӣ Раҳмон

Барномаи давлатии рушди оила дар Ҷумҳурии Тоҷикистон барои солҳои 2024-2028

1. МУҚАРРАРОТИ УМУМӢ

1. Барномаи давлатии рушди оила дар Ҷумҳурии Тоҷикистон барои солҳои 2024-2028 (минбаъд - **Барнома**) дар асоси [Конститутсияи](#) Ҷумҳурии Тоҷикистон, [Қонуни](#) Ҷумҳурии Тоҷикистон "Дар бораи банақшагирии стратегӣ ва дурнамозии давлатӣ", [Стратегияи](#) миллии рушди Ҷумҳурии Тоҷикистон барои давраи то соли 2030, [Консепсияи](#) рушди оила дар Ҷумҳурии Тоҷикистон ва санадҳои меъёрии ҳукукии дигари Ҷумҳурии Тоҷикистон бо мақсади иҷрои дастуру супоришҳои Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон, ки дар самти таҳкими муносибатҳои оилавӣ ибраз доштанд, таҳия гардидааст.

2. Давлат ба масъалаҳои ҳукукиву иҷтимоии марбут ба солимӣ ва пойдории оила таваҷҷуҳ зоҳир намуда, ғамхорӣ нисбат ба модару кӯдак, таъмини шароити зарурӣ барои таълиму тарбияи фарзандон, дастгирии иҷтимоӣ ҳангоми бекорӣ, пиронсолӣ ва хизматрасониҳои зарурии тиббиро кафолат медиҳад.

3. Дар самти таҳкими заминаҳои ташаккули оила ва дастгирии оилаҳо, ҳифзи ҳуқуқҳои аъзои оила як қатор санадҳои меъёрии ҳуқуқӣ, аз ҷумла кодексҳои оила, ҷиноятӣ, ҳуқуқвайронкунии маъмурӣ, тандурустӣ, меҳнат ва қонунҳои Ҷумҳурии Тоҷикистон "[Дар бораи](#) кафолатҳои давлатии баробарҳуқукии мардону занон ва имкониятҳои баробари амалигардонии онҳо", "[Дар бораи](#) милитсия", "[Дар бораи](#) танзими анъана ва ҷашну маросим дар Ҷумҳурии Тоҷикистон", "[Дар бораи](#) масъулияти падару модар дар таълиму тарбияи фарзанд", "[Дар бораи](#) пешгирии зӯроварӣ дар оила", "[Дар бораи](#) ҳифзи ҳуқуқҳои кӯдак", "[Дар бораи](#) муқовимат ба савдои одамон ва расонидани кумак ба қурбониёни савдои одамон", "[Дар бораи](#) бақайдгирии давлатии асноди ҳолати шаҳрвандӣ", қарорҳои Ҳукумати Ҷумҳурии Тоҷикистон "[Дар бораи](#) Стратегияи миллии ғайригардонии нақши занон дар Ҷумҳурии Тоҷикистон барои солҳои 2021-2030" ва [Консепсияи](#) рушди оила дар Ҷумҳурии Тоҷикистон қабул шуданд.

2. ТАҲЛИЛИ ВАЗЪИ ҚОҶИ ВА МУШКИЛОТИ АСОСӢ

4. Бо дар назар доштани муҳимияти нақши оила дар ҷомеа Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон соли 2015-ро "Соли оила" эълон намуданд, ки ҳадафи он боло бурдани мавқеи оила дар ҷомеа, густариши фарҳанги оиладорӣ, нигоҳ доштани оила ҳамчун арзиши ивазнашаванда дар фарҳанги миллии мебошад.

5. Масъалае, ки дар айни замон, дар ҷомеа ҷой дорад ва беҳбудиро тақозо менамояд, ин масъалаи пешгирии ҷудошавии оилаҳо мебошад. Таҳлилҳо нишон медиҳанд, ки бақайдгирии ақди никоҳ дар соли 2017 78757 ададро ташкил дода, бекор кардани ақди никоҳ дар соли 2017 10100 ҳолат, соли 2018 бақайдгирии ақди никоҳ 82556 адад, бекоршавии ақди никоҳ 11013 ҳолат, соли 2019 бақайдгирии ақди никоҳ 79070 ва бекоршавии ақди никоҳ 12482 ҳолат, соли 2020 бақайдгирӣ 67104 ва бекор кардани ақди никоҳ 10 536 ҳолат, соли 2021 бақайдгирии ақди никоҳ 74863 ва бекоршавии ақди никоҳ 13 714, соли 2022 бақайдгирии ақди никоҳ 70802 адад ва бекор кардани ақди никоҳ 13 876 ҳолат ва дар нух моҳи соли 2023 шумораи бақайдгирии ақди никоҳ 55636 ададро ташкил дода, бекоршавии ақди никоҳ 7755 ададро дар бар мегирад.

6. Тибқи омори Суди Олии Ҷумҳурии Тоҷикистон бо моддаи 170 Кодекси ҷиноятии Ҷумҳурии Тоҷикистон (дузанагӣ ё серзанагӣ) дар соли 2018 нисбат ба 102 нафар, соли 2019 нисбат ба 101 нафар, соли 2020 нисбат ба 108 нафар, соли 2021 нисбат ба 82 нафар, дар соли 2022 нисбат ба 85 нафар ҳукми айбдоркунанда бо таъини ҷазо муайян карда шудааст.

7. Яке аз сабабҳои пошхӯрии оилаҳо барвақт хонадор намудани ноболиғон мебошад. Дар натиҷаи нокифоя будани донишу малака, омода набудани навхонадорон ба зиндагии мустақилона ҳаёти якҷоя дер давом намекунад ё дар оила мушкилиҳои моддиву маънавӣ пеш омада, муҳити солими оиларо вайрон менамоянд.

8. Бо мақсади пешгирии бармаҳал ба шавҳар додани духтарон ва коҳиш додани теъдоди талоқ соли 2010 ба Кодекси оилаи Ҷумҳурии Тоҷикистон тағйирот ворид гардид ва синну соли никоҳӣ аз 17 ба 18 боло бурда шуд.

9. Тибқи омори расмӣ Вазорати корҳои дохилии Ҷумҳурии Тоҷикистон мутобиқи моддаи 168 Кодекси ҷиноятии Ҷумҳурии Тоҷикистон (ба шавҳар додани духтарони ба синни никоҳ нарасида) дар соли 2017 23 нафар, соли 2018 11 нафар, соли 2019 25 нафар, соли 2020 23 нафар, соли 2021 27 нафар, соли 2022 19 ва дар нух моҳи соли 2023 26 нафар ба қайд гирифта шуда, тибқи моддаи 169 теъдоди ба ҷавобгарӣ кашидани шаҳрвандон дар самти бастани ақди никоҳ бо шахсе, ки ба синни никоҳӣ нарасидааст, дар соли 2017 нисбат ба 23 нафар, соли 2018 13 нафар, соли 2019 25 нафар, соли 2020 22 нафар, соли 2021 27 нафар, соли 2022 19 нафар ва дар нух моҳи соли 2023 нисбат ба 20 нафар парвандаи ҷиноятӣ оғоз карда шудааст.

10. Таҳлилҳо нишон медиҳанд, ки баъди пошхӯрии оилаҳо дар бештари ҳолат кӯдакон дар тарбияи занҳо мемонанд. Занон бо сабаби надонистани ҳуқуқҳои худ, надонштани касбу кори мувофиқ ва сатҳи муайяни таҳассус, надонштани маҳалли истиқомат ва мунтазам пардохт нагардидани алимент аз ҷониби собиқ шавҳар бе таъминот монда, дар натиҷа бархе аз онҳо ба кирдорҳои номатлуб даст мезананд. Ин ҳолат барои аз таҳсил дур мондани фарзандон ва таълиму тарбияи кӯдакон низ таъсир мерасонад.

11. Мушкилии дигар дар он аст, ки сатҳи донишҳои омӯзгорию равонии ҳуди падару модарон, масъулияти онҳо дар тарбия ва таълими фарзандон ба талабот ҷавобгӯ нест. Дар доираи амалисозии [Қонуни](#) Ҷумҳурии Тоҷикистон "Дар бораи масъулияти падару модар дар таълиму тарбияи фарзанд" ва бо дастрасии [моддаи 90](#) Кодекси ҳуқуқвайронкунии маъмурии Ҷумҳурии Тоҷикистон дар соли 2017 нисбат ба 20 864 нафар, соли 2018 - 16 439, соли 2019 - 14 363 нафар, соли 2020 нисбат ба 5 914 нафар, соли 2021 нисбат ба 4 824 нафар, дар соли 2022 нисбат ба 5309 нафар падару модар ва дар нух моҳи соли 2023 нисбат ба 5295 нафар падару модар парвандаи ҳуқуқвайронкунии маъмурии тартиб дода шудааст. Дар баробари ин, дар ҷомеа афзоиши падидаҳои дигари манфӣ низ ба назар мерасанд, ки ба муносибатҳои оилавӣ ва тарбияи фарзандон таъсири бевоситаи худро расонида истодаанд.

12. Масъалаи солимии аҳоли, ҳифзи тандурустии модару кӯдак, ҳалли масъалаҳои демографӣ, танзими оила аз ҳадафҳои асосии давлат ба ҳисоб меравад. Паст будани фаҳмиши аҳоли оид ба масъалаҳои танзими оила ва солимии наслофарӣ, исқоти ҳамли номатлуб, паҳн гардидани бемориҳои сироятӣ тариқи алоқаи чинсӣ, болоравии бемориҳои музмин қисми таркибии мушкilotи самти мазкур ба ҳисоб мераванд.

13. Аз таҳлилҳо чунин бармеояд, ки сабабу шароитҳои ба муносибатҳои нодурусти аъзои оила мусоидаткунанда, ин баҳсҳои оилавӣ байни зану шавҳар, вучуд надонштани ҳамдигарфаҳмӣ дар байни аъзои хонавода, издивоҷи бармаҳал, дузанагӣ ё бисёрзанагӣ, сатҳи пасти саводноқӣ, бекорӣ, муҳочирати меҳнатӣ, паст будани маърифати ҳуқуқии шаҳрвандон, напъамандӣ, майзадагӣ, коста будани таълиму тарбия дар хонавода, паст будани худшиносӣ, худбаҳодиҳӣ, гирифтори бемории руҳӣ ва бемориҳои дигари вазнин, инчунин, таъсири филмҳои пур аз саҳнаҳои муноқишаҳои оилавӣ, ташвиқи роҳҳои худкушӣ дар филмҳо, истифодаи ғайримаксадноки сомонаҳои иҷтимоӣ ва воситаҳои дигари хабарӣ алоқаманд мебошанд.

3. МАҚСАД ВА ВАЗИФАҲОИ БАРНОМА

14. Мақсади Барнома таъмини ҳифзи манфиатҳои оила ва аъзои оила ҳамчун ниҳоди иҷтимоӣ ва макони тарбияи фарзанд, тақвияти заминаҳои иқтисодию иҷтимоии таҳкими оила, баланд бардоштани маърифати оиладорӣ ва таҳкими пояҳои оиладорӣ мебошад.

15. Барои ноил шудан ба мақсади мазкур дар Барнома вазифаҳои зерин пешбинӣ шудаанд:

- ташаққули воситаи дастгирии оилаҳо бо мақсади беҳтар намудани шароити зисти онҳо;
- коҳиш додани шумораи бекоршавии ақди никоҳ;
- баланд бардоштани масъулияти падару модар дар таълиму тарбияи фарзанд;
- такмили заминаҳои меъёрии ҳуқуқии муносибатҳои оилавӣ бо мақсади ҳифзи ҳуқуқи манфиатҳои аъзои оила, баланд бардоштани масъулияти оила дар иҷрои вазифаҳои худ ва пешгирии зӯрварӣ дар оила;
- таъмини амалишавии принсипи конститутсионии баробарҳуқуқии мардону занон дар муносибатҳои оилавӣ;
- тақвият ва баланд бардоштани нақши ниҳоди оила дар ҷомеа;
- ҳифзи оила ҳамчун арзиши муҳимми иҷтимоӣ, фарҳангӣ, нигоҳдории анъанаҳои маънавӣ ва ахлоқӣ дар муносибатҳои оилавӣ;
- таҳкими заминаҳои иқтисодии оила ва таъмини мустақилияти иқтисодии онҳо бо мақсади иҷрои вазифаҳои иҷтимоии он;
- амалисозии меъёри қонунгузорӣ оид ба бақайдгирии давлатии ақди никоҳ;
- омода намудани ҷавонон барои барпо намудани ҳаёти оилавӣ;
- мусоидат дар амалисозии имкониятҳои тарбиявӣ ва фарҳангии оила ва боло бурдани маърифати оиладорӣ;
- таъмини шароити мусоид барои тарбияи солими кӯдакон дар оила;
- такмили воситаи таъминкунандаи танзими оила ва ҳифзи саломатии аъзои он;
- ба таври васеъ фаро гирифтани кӯдакон ба таҳсилоти томактабӣ бо мақсади инкишофи ҳамаҷонибаи онҳо;
- тақвияти ҳифзи солимии барафзоӣ (репродуктивӣ) ва пешгирии омилҳои ба исқоти ҳамл мусоидаткунанда;
- мусоидат дар таъминоти иҷтимоии оилаҳо ва кӯдаконе, ки ба дастгирии иловагӣ ниёз доранд;
- андешидани чораҳои мушаххас дар самти пешгирии оиладоршавии бармаҳал;
- ташаққули воситаҳои дастгирии оилаҳои ҷавон бо мақсади беҳтар намудани шароити зисти онҳо;
- мунтазам ба роҳ мондани чорабиниҳои иттилоотӣ дар байни аҳоли дар самти ҳифзу нигоҳдории оилаи солим дар ҷомеа.

4. САМТҲОИ АСОСИИ АМАЛИГАРДОНИИ БАРНОМА

16. Амалигардонии Барнома тадбирҳои зеринро пешбинӣ менамояд:

- таҳияи санадҳои меъёрии ҳуқуқӣ ва тақмили қонунгузории мавҷуда вобаста ба ҳифзи манфиатҳои оила ва аъзои он бо дар назар доштани хусусиятҳои марҳилаи муосири рушди ҷомеа;

- тақмили қонунгузории Ҷумҳурии Тоҷикистон дар самти ҳифзи ҳуқуқи манфиатҳои замон ва қӯдакон ҳангоми бекор кардани ақди никоҳ, тақмили воситаҳои иҷроӣ ҳалномаҳои судӣ вобаста ба рӯёнидани алимент аз шахсони қасдан аз пардохти алимент саркашикунанда ва берун аз ҳудуди Ҷумҳурии Тоҷикистон қарордошта;

- тавсеаи фаъолияти мақомоти ваколатдори давлатӣ дар соҳаи ҳифзи ҳуқуқи манфиатҳои оила, таҳияи воситаҳои таъмини ҳамгироии фаъолияти мақомоти ғуноғуни давлатӣ дар самти баланд бардоштани мавқеи иҷтимоии оила дар ҷомеа;

- ба роҳ мондани фаъолияти ҳамоҳанги вазорату идораҳо, ниҳодҳои ҷомеаи шаҳрвандӣ, инчунин, таҳкими ҳамкориҳои байниидоравӣ дар таҳияи санадҳои меъёрии ҳуқуқӣ ва иҷроӣ санадҳои меъёрии ҳуқуқӣ вобаста ба масъалаҳои оила ҳамчун ниҳоди иҷтимоӣ;

- таъмини риояи қатъии санадҳои меъёрии ҳуқуқӣ оид ба пешгирии ақди никоҳи ҳешутаборӣ ва муоинаи ҳатмии тиббии шахсони никоҳшаванда бо мақсади таъмини солимии насли наврас ва пешгирии таваллуди қӯдакони дорои норасоии ақлонӣ ва ҷисмонӣ;

- гузаронидани таҳқиқотҳои илмӣ ва амалӣ вобаста ба масъалаҳои оилавӣ;

- омӯзиши ҳамаҷонибаи қонунгузории Ҷумҳурии Тоҷикистон дар бораи оила, ҳуқуқи манфиатҳои аъзои оила ва пешгирии ҳолатҳои бисёрникоҳӣ;

- истифодаи васеи воситаҳои ахбори омма ва шабакаҳои интернетӣ баҳри ба ҷомеа расонидани моҳияти дастгириҳои давлатии иҷтимоӣ, ки ба таҳкими оила нигаронида шудаанд;

- баланд бардоштани маърифати ҳуқуқии шаҳрвандон, бахусус, занону қӯдакон ва муҳочирони меҳнатӣ;

- ташвиқи тарғиби арзишҳои миллий, аз қабилӣ урфу одат ва расму оинҳои миллий, мероси пурғановати гузаштагон, баланд бардоштани маърифати оиладорӣ ва тарбияи фарзандон аз рӯйи усулҳои муосири таъсиррасонӣ бо дар назар доштани хусусиятҳои миллий;

- густариши робита байни минтақаҳои кишвар бо мақсади таҳкими муносибатҳо тавассути бунёди оилаҳои нав ва муносибатҳои ҳешутаборӣ;

- пайгирии доимии амалисозии санадҳои меъёрии ҳуқуқӣ вобаста ба оила ва дар ин асос андешидани чораҳои дахлдор.

5. НАТИҶАҶОИ ҶАШМДОШТИ БАРНОВА

17. Натиҷаҳои асосии пешбинишавандаи амалигардонии Барнома инҳо мебошанд:

- такмили қонунгузории соҳаи танзимкунандаи муносибатҳои оилавӣ, фароҳам омадани заминаҳои мусоиди ҳуқуқӣ, фарҳангӣ, иқтисодӣ ва иҷтимоии баҳри ҳифзи ҳуқуқи манфиатҳои аъзои оила мусоидаткунанда;
- тақвияти масъулиятнокии падару модар ва фарзандон дар муносибатҳои оилавӣ;
- амалисозии раванди иҷтимоишавии фарзандон дар оила, ташаккули шахсиятҳои худшинос ва ватандӯст;
- болоравии сатҳи маърифати оиладорӣ шаҳрвандони ҷумҳурӣ ва коҳиши раванди бекоршавии ақди никоҳ;
- мусоидат чӣхати таҳкими заминаҳои иқтисодию иҷтимоии оила, болоравии сатҳи зиндагӣ некуаҳволии аҳоли ва рушди неруи зехнию ҷисмонии аъзои оила;
- ҳифз ва нигоҳдошти арзишҳои асили фарҳанг ва суннатҳои миллии халқи тоҷик;
- танзими оила ва солимӣ барафзоӣ (репродуктивӣ) ва беҳтар гардидани саломатии модару кӯдак;
- фароҳам овардани замина барои гузаронидани таҳқиқоти илмӣ оид ба масъалаҳои муҳими оилаю оиладорӣ ва ташкили марказҳои хизматрасониҳои иҷтимоӣ, равонӣ, тиббӣ ва ҳуқуқӣ.

6. МАБЛАҒГУЗОРИИ БАРНОМА

18. Маблағгузории Барнома аз ҳисоби маблағҳои пешбиниамудаи буҷети давлатӣ, инчунин манбаҳои дигаре, ки қонунгузории Ҷумҳурии Тоҷикистон манъ накардааст, амалӣ карда мешавад.

19. Маблағи умумӣ барои амалишавии Барнома 4 798 150 (чор миллиону ҳафтсаду наваду ҳашт ҳазору яксаду панҷоҳ) сомонӣ ва Нақшаи амали он барои се сол 2 776 290 (ду миллиону ҳафтсаду ҳафтоду панҷ ҳазору дусаду навад) сомони ро ташкил медиҳад.

7. МОНИТОРИНГ ВА АРЗЁБИИ АМАЛИГАРДОНИИ БАРНОМА

20. Мониторинг ва арзёбии амалисозии Барнома аз ҷониби Кумитаи кор бо занон ва оилаи назди Ҳукумати Ҷумҳурии Тоҷикистон гузаронида мешавад. Мақсади асосии мониторинг ва арзёбӣ баланд бардоштани самарабахшии иҷрои Барнома ва беҳтар намудани фаъолият дар самти ноил шудан ба ҳадафҳо мебошад.

21. Мониторинг ва арзёбии амалисозии Барнома дар асоси талаботи қарори Ҳукумати Ҷумҳурии Тоҷикистон аз 29 декабри соли 2018, [№ 615](#) "Дар бораи Қоидаҳои гузаронидани мониторинг ва арзёбии амалишавии ҳуҷҷатҳои стратегии сатҳи миллий, барномаҳои соҳавӣ ва минтақавӣ рушд дар Ҷумҳурии Тоҷикистон" гузаронида мешавад.

**Нақшаи амал барои солҳои 2024-2026 Барномаи давлатии рушди оила дар Ҷумҳурии Тоҷикистон барои
солҳои 2024-2028**

Нақшаи

**амал барои солҳои 2024-2026 Барномаи давлатии рушди оила дар Ҷумҳурии Тоҷикистон
барои солҳои 2024-2028**

№ т\т	Ҳадаф, вазифа	Нишондодҳои таъсир ва ҷорабиниҳо	Бузургии мақсадноки нишондод (индикатор), муҳлати иҷрои ҷорабиниҳо			Маблағгузор ӣ аз буҷети давлатӣ барои 3 сол (ҳазор сомонӣ)	Масъул
			2024	2025	2026		
1.	Таҳкими ниҳоди оила ва тақвияти масъулиятнокии падару модар ва фарзандон дар муносибатҳои оилавӣ	1) Таҳия ва ҷопи дастурҳои методӣ ва маҷмуаи китобҳои панду ахлоқӣ, тарбиявӣ барои падару модарон вобаста ба иҷрои Қонуни Ҷумҳурии Тоҷикистон «Дар бораи масъулияти падару модар дар таълиму тарбияи фарзанд» бо дар назар доштани хусусиятҳои равонӣ ва синнусолии	600 нусха	600 нусха	600 нусха	120000	Академияи миллии илмҳо, вазоратҳои маориф ва илм, корҳои дохилӣ, кумитаҳои кор бо занон ва оила, кор бо ҷавонон ва варзиш, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ, ташкilotҳои ҷамъиятӣ ва шарикони рушд

		кӯдакон, кӯдакони маъҷуб ва душвортарбия бо назар доштани расму ойинҳои миллӣ, осори пурарзиши илмӣ, адабӣ ва таърихӣ					
		2) Баргузор намудани озмунҳои «Хушдомани беҳтарин», «Фарзанд – боғи падару модар», «Беҳтарин оилаи ҳунарманд»	1	1	1	270000	Кумитаи кор бо занон ва оила, вазоратҳои маориф ва илм, меҳнат, муҳоҷират ва шуғли аҳоли, мақомоти иҷроияи маҳаллии ҳокимияти давлатӣ
2.	Баланд бардоштани савияи дониши насли наврасу ҷавон, махсусан, мукаммал намудани ҷаҳонбинии онҳо вобаста ба масъалаҳои оиладорӣ	Баргузорию воҳӯриҳо, семинарҳо, бозомӯзиҳо, мизҳои мудаввар оид ба зарурати таҳсили ҳатмии писарону духтарон дар муассисаҳои таҳсилоти ҷумҳурий	100	120	130		Вазоратҳои маориф ва илм, корҳои дохилӣ, кумитаҳои кор бо занон ва оила, кор бо ҷавонон ва варзиш, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
3.	Пешгирии пошхӯрии оилаҳо, таҳким бахшидан ба маърифати оиладорӣ шаҳрвандон	Ташкили чорабиниҳои маърифатӣ ҳуқуқӣ бо ҷалби занону ҷавонон, оилаҳои ҷавон, оилаҳои намунавӣ бо мақсади бунёди оилаи солим, устуворию оилаҳо ва ахлоқи ҳамида, одоби	50	55	60		Кумитаи кор бо занон ва оила, вазоратҳои адлия, маориф ва илм, тандурустӣ ва ҳифзи иҷтимоии аҳоли, Ваколатдор оид ба ҳуқуқи инсон, кумитаҳои кор бо ҷавонон ва

		муошират, эҳтиром нисбат ба калонсолон, махсусан, падару модар ва омӯзгорон					варзиш, телевизион ва радио, дин, танзими анъана ва ҷашну маросим, мақомоти ичроияи маҳаллии ҳокимияти давлатӣ, ташкilotҳои ҷамъиятӣ ва шарикони рушд
4.	Таҳияи маҷмуаи осори адибону шоирон вобаста ба масъалаҳои фарҳанги оиладорӣ, тарбияи дурусти фарзанд ва дар ин асос дар ниҳоди ҷавонон бедор намудани ҳисси баланди ифтихори миллӣ ва масъулияти оиладорӣ	Баргузор намудани озмуни «Беҳтарин маводди назмию насри вобаста ба масъалаҳои оиладорӣ ва тарбияи фарзанд» дар байни хонандагон, донишҷӯён ва насли калонсол (пешниҳоди беҳтарин мавод аз осори адибону шоирони классiku муосири тоҷик ва ҷаҳон)	1	1	1	42600	Кумитаи кор бо занон ва оила, Академияи миллии илмҳо, вазоратҳои маориф ва илм, фарҳанг, кумитаҳои телевизион ва радио, кор бо ҷавонон ва варзиш, дин, танзими анъана ва ҷашну маросим, Иттифоқи нависандагон, мақомоти ичроияи маҳаллии ҳокимияти давлатӣ
5.	Мусоидат дар амалисозии имкониятҳо вобаста ба таъмини шароити мусоид барои тарбияи солими кӯдакон дар оила	1) Таҳия ва намоиши маҷмуи филмҳои мустанад дар мавзуи «Нақши оила дар тарбия ва ташаккули шахсияти фарзанд»	24	24	24	105000	Кумитаи телевизион ва радио, Муассисаи давлатии «Тоҷикфилм», кумитаҳои кор бо занон ва оила, кор бо ҷавонон ва варзиш, дин, танзими анъана ва ҷашну маросим, ташкilotҳои ҷамъиятӣ ва шарикони рушд

		2) Баҳшида ба Рӯзи Модар баргузор намудани силсилаи чорабиниҳо	1	1	1	270000	Кумитаи кор бо занон ва оила, Вазорати фарҳанг, Кумитаи телевизион ва радио
6.	Коҳиш додани ҳама намуди зӯроварӣ дар ҷомеа	Таҳияи наворҳо ва сахнаҷаҳои тарбиявӣ оид ба низоъҳои оилавӣ байни аъзои оила ва оқибатҳои он	50	50	50	114000	Кумитаи телевизион ва радио, Муассисаи давлатии «Тоҷикфилм», кумитаҳои кор бо занон ва оила, кор бо ҷавонон ва варзиш, дин, танзими анъана ва ҷашну маросим, ташкилотҳои ҷамъиятӣ ва шарикони рушд
7.	Баланд бардоштани маърифати оиладорӣ ва ҳуқуқии шаҳрвандон	Чопи маводди таблиғотию ташвиқотӣ вобаста ба масъалаҳои ҳуқуқи кӯдак ва баланд бардоштани маърифати ҳуқуқии аҳоли тариқи воситаҳои ахбори омма, сомонаҳои интернетӣ ва сарчашмаҳои дигари ахбор	12	12	12	60000	Кумитаи кор бо занон ва оила, Вазорати маориф ва илм, кумитаҳои телевизион ва радио, кор бо ҷавонон ва варзиш, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
8.	Пешгирии пошхӯрии оилаҳо, таҳким баҳшидан ба устувории оилаҳо ва таъмини муносибати	Баррасии ташкили шуроҳои «Муросо» ва ба ин васила баргузор намудани машваратҳои инфиродӣ, вохӯриҳо,	1000	1100	1300	195540	Кумитаҳои кор бо занон ва оила, Вазорати адлия, кумитаи кор бо ҷавонон ва варзиш, дин, танзими анъана ва ҷашну

	солим байни аъзои хонавода	мизҳои мудаввар, чорабиниҳои маърифатӣ бо ҷалби оилаҳои ҷавон, намунавӣ бо мақсади бунёди оилаҳои солим					маросим, мақомоти иҷроияи маҳаллии ҳокимияти давлатӣ, мақомоти худидоракунии шаҳрак ва деҳот
9.	Ҷалби занону модарон ба корҳои тозагию ободонии хона, кӯчаю маҳалла, кабудизоркунӣ, гулшинонӣ, баланд бардоштани завқи зебоипарастии занону духтарон	Баргузор намудани озмуни ҷумҳуриявии «Зан маҳзари покизагист» дар деҳаю маҳаллаҳо	1	1	1		Кумитаҳои кор бо занон ва оила, рушди маҳал, мақомоти иҷроии маҳаллии ҳокимияти давлатӣ, мақомоти худидоракунии шаҳрак ва деҳот
10.	Омода намудани ҷавонон ба ҳаёти мустақилона, ҷалби ҷавонон ба омӯзиши касбу ҳунар, баланд бардоштани масъулияти онҳо дар бунёди оила, ҳамзамон, ба ҷо овардани эҳтироми падару модар	1) Таъсиси гурӯҳҳои мақсаднок аз ҳисоби собиқадорон ва ғаёлолони ҷомеа чиҳати дар муассисаҳои таҳсилоти миёнаи умумӣ, таҳсилоти миёна ва олии касбӣ гузаронидани вохӯрию мулоқот, чорабиниҳои маърифатӣ, иттилоотӣ, фарҳангӣ, саҳнаҳои тарбиявӣю ахлоқӣ бо мақсади омода намудани ҷавонон ба ҳаёти оилавӣ	80	100	130		Кумитаи кор бо занон ва оила, вазоратҳои маориф ва илм, фарҳанг, кумитаҳои кор бо ҷавонон ва варзиш, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ

		2) Баргузор намудани чорабиниҳои табиғотию ташвиқоти зерини «Модарони ваҳдатсара» ва дар минтақаҳо, деҳаҳою маҳаллаҳо, қисмҳои низомӣ баргузор намудани вохӯрию мулоқотҳо	2	2	2	120000	Кумитаи кор бо занон ва оила, Вазорати маориф ва ҷаҳонӣ, мақомоти иҷроияи ҳокимияти давлатӣ, мақомоти ҳудудоракунии шаҳрак ва деҳот
11.	Баланд бардоштани маҷлаи оила ҳамчун ниҳоди иҷтимоӣ	Баргузор намудани силсилаи чорабиниҳо бахшида ба Рӯзи байналмилалии оила, ташкили озмуни «Оилаи беҳтарин»	+	+	+	240000	Кумитаи кор бо занон ва оила, мақомоти иҷроияи ҳокимияти давлатӣ, мақомоти ҳудудоракунии шаҳрак ва деҳот, ташкилотҳои ҷамъиятӣ ва шарикони рушд
12.	Омода намудани раваншиносони оилавӣ бо мақсади аз ҷиҳати раванӣ берун кардани оилаҳои осебпазир	1) Ташкили коромӯзиҳо (тренингҳо) барои омода намудани раваншиносони оилавӣ аз ҳисоби омӯзгорони ботаҷриба	10	10	10	11400	Кумитаи кор бо занон ва оила, Вазорати маориф ва ҷаҳонӣ, ташкилотҳои ҷамъиятӣ ва шарикони рушд
		2) Бо иштироки раваншиносону ҳуқуқшиносон баргузор намудани вохӯриҳои инфиродӣ оид ба моҳият ва мафҳуми оила, уҳдадорию зану шавҳар дар	+	+	+		Кумитаи кор бо занон ва оила, Вазорати адлия, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд

		муносибатҳои оиладорӣ, ҳурмату эҳтироми яқдигар, садоқату вафодорӣ ва сабру таҳаммул					
13.	Муайян намудани омилҳои ба ноустувории оилаҳо мусоидаткунанда	Гузaronидани таҳқиқоти илмӣ ва иҷтимоӣ оид ба муайян намудани сабабу омилҳои пошхӯрии оилаҳо, оилаҳои носолим ва ноустувор вобаста ба минтақаҳо	1	1	1		Маркази тадқиқоти стратегӣ, Вазорати корҳои дохилӣ, Кумитаи кор бо занон ва оила, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
14.	Танзими оила, таъмини солимии барафзоӣ (репродуктивӣ) ва беҳтар гардидани саломатии аҳоли	Ташкили чорабиниҳои иттилоотиву машваратӣ оид ба интихоби тарзи ҳаёти солим, солимии барафзоӣ (репродуктивӣ), танзими оила ва истифодаи маводди зиддибордорӣ (контрасептӣ) бо ҷалби собиқадорони соҳаи тиб	+	+	+		Вазоратҳои тандурустӣ ва ҳифзи иҷтимоии аҳоли, маориф ва илм, кумитаҳои кор бо занон ва оила, кор бо ҷавонон ва варзиш, телевизион ва радио, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
15.	Таъмини иштироки фаъолонаи занон дар ҳама соҳаҳои иқтисоди миллӣ ва	Гузaronидани семинарҳо, тренингҳо, корҳои фаҳмондадиҳӣ ҷиҳати тавсеаи	30	30	40	90000	Кумитаи кор бо занон ва оила, Вазорати меҳнат, муҳоҷират ва шуғли аҳоли, Кумитаи давлатии

	саҳми занон дар пешбурди оила	шуғлнокии занон, ҷалби бештари занон барои фаъолият дар идораҳои давлатӣ					сармоягузорӣ ва идораи амволи давлатӣ, Кумитаи кор бо ҷавонон ва варзиш, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
16.	Баланд бардоштани вазъи иқтисодии оилаҳо ва истифодаи дурусти маблағҳои буҷети оила	1) Ташкили семинару тренингиҳо бо мақсади баланд бардоштани донишҳои молиявии занони эҳтиёҷманд ва осебпазир, ҷалби онҳо ба фаъолияти соҳибкорӣ, таҳияи дастурҳо ва китобчаҳо таҳти унвони «Соҳибкориро чӣ тавр оғоз бояд намуд?», «Соҳибкор кист?», «Соҳибкории оилавӣ», «Истифодаи дороиҳои оилавӣ бо мақсади фаъолияти соҳибкорӣ»	10 000	10 000	10 000	234000	Кумитаҳои кор бо занон ва оила, кор бо ҷавонон ва варзиш, мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
		2) Баргузор намудани Фестивали ҷумҳуриявии «Сад ранги чакан» бо ҷалби оилаҳои хунареманд ҷиҳати рушди хунареҳои	1	1	1	573750	Кумитаи кор бо занон ва оила, вазорату идораҳои дахлдор, мақомоти иҷроияи маҳаллии ҳокимияти давлатӣ

		мардумӣ ва ба ин васила баланд бардоштани иқтисодиёти оилаҳо					
17.	Пешгирии зиёдаравӣ дар баргузории тӯю маърақаҳо, сарфаю сариштакорӣ дар оила, пешгирии ба фарҳанги бегона ва гурӯҳҳои ифротгаро рӯ овардани шаҳрвандон	1) Баргузор намудани воҳӯрию мулоқотҳо ва корҳои тарғиботию ташвиқотӣ вобаста ба танзим ва камхарҷ гузаронидани тӯю маърақаҳо, сарфаю сариштакорӣ, арҷ гузоштан ба арзишҳои аҷдодӣ, ҳифзу ҳимояи фарҳанги миллий, пешгирии таассуб ва тақлидкорӣ	+	+	+		Кумитаи дин, танзими анъана ва ҷашну маросим, вазоратҳои корҳои дохилӣ, маориф ва илм, кумитаҳои кор бо занон ва оила, кор бо ҷавонон ва варзиш, мақомоти иҷроияи маҳаллии ҳокимияти давлатӣ
		2) Бо мақсади танзими ҷашну маросим, баланд бардоштани арзиши оила, муносибатҳои оилавӣ баргузор намудани озмунҳои ҷумҳуриявии «Кадбонуи беҳтарин» ва «Беҳтарин ҳамсар»	1	1	1	330000	Кумитаи кор бо занон ва оила, вазорату идораҳои дахлдор, мақомоти иҷроияи маҳаллии ҳокимияти давлатӣ, ташкilotҳои ҷамъиятӣ ва шарикони рушд
18.	Мутобиқшавӣ ба масъалаҳои тағйирёбии иқлим ва баланд бардоштани	Баргузории семинару бозомӯзии омӯзишӣ барои занони деҳот, сарварони хоҷагиҳои деҳқонӣ оид ба масъалаи тағйирёбии	65	65	65		Кумитаи кор бо занон ва оила, Вазорати кишоварзӣ, кумитаҳои ҳифзи муҳити зист, ҳолатҳои ғавқулудда ва мудоғиаи граждани,

	саводнокии молиявии занони деҳот	иқлим ва мутобиқшавӣ ба он, инчунин, паст кардани хавфи офатҳои табӣӣ					мақомоти иҷроияи маҳаллии ҳокимияти давлатӣ, ташкилотҳои ҷамъиятӣ ва шарикони рушд
19.	Баланд бардоштани маърифати ҳуқуқии зانون вобаста ба масъалаҳои қайди давлатии ақди никоҳ, бастанӣ аҳдномаи никоҳ, дастрасӣ ба манзил, қитъаи замини наздиҳавлигӣ	Гузaronидани чорабиниҳои иттилоотию тарғиботӣ oид ба қайди давлатии ақди никоҳ ва бастанӣ аҳдномаи никоҳ бо мақсади таъмини ҳуқуқҳои зانون ба моликият	80	100	130		Вазорати адлия, Ваколатдор oид ба ҳуқуқи инсон, Суди Олӣ, кумитаҳои кор бо зانون ва oила, кор бо ҷавонон ва варзиш, дин, танзими анъана ва ҷашну маросим, мақомоти иҷроияи маҳаллии ҳокимияти давлатӣ, ташкoлотҳои ҷамъиятӣ ва шарикони рушд
20.	Таъмини саривақтӣ ва сифатноки Барнома	Баргузор намудани мониторинг ва арзёбии амалишавии Барнома ва омода намудани ҳисоботи солoна oид ба натиҷаҳои он	+	+	+		Кумитаи кор бо зانون ва oила
						Ҷамъи маблағ 2 776290	